

# መበል 22 ጽምብል ናጽነት ኤርትራ ኣብ ወረዳ ኤፊንባኽ

## ብልዑል ድምቀት ተኸቢሩ

ከም ኣካልን መቐጻጸታን ጽምብላት ዕለተ ሓበንና ኣብ ውሽጥን ኩሉ ኩርንዓት ዓለምን፡ ኤርትራውያን ተቐማጦ ወረዳ ኤፊንባኽ፡ ብዕለት 01 ሰነ ብኣዝዩ ድመቕ ኣገባብን ውዕወዕ መንፈስን ኣብ ትሕቲ ”መኸተ ድርዕና - ስራሕ ክብርና”፡ ዝብል ቴማ መዓልቲ ናጽነቶም ጸምቢሎም።

ኣወሃሃዲት ሽማግሌ ጽምብል፡ ብሓይሊ ዕማማት ተወዲባ ምድላዎት ኪትገብር ድሕሪ ምጽናሕ፡ ኣብ’ዛ ዕለት ኩሉ ዓይነታት ቀረብን ሺሻይን ድልዊ ገይራ ንተሳተፍቲ ጽምብል ጆባእ ኢላ።

መራሒ መደብ፡ ”መርሓባ” ብምባል ምጅማር መደብ ምስ ኣበሰረ፡ ኩሉ ተሳታፊይ ካብ መቐምጦኡ ተላዒሉ፡ ዝኸረ-ሰማእታት ኪፍጽም ብምዕዳም፡ ናይ ደቂቕ ጸሎተ ሕልና ተፈጸሙ። ስዒቡ፡ ብመሪሕነት ተመሃሮ ትምህርቲ ቋንቋ-ኣደ ሃገራዊ መዝሙር ተዘሚራ።

ብምቕጻል፡ ኣብ መንበር ማሕበር ምትሕግጋዝ ኤርትራውያን ኣብ ወረዳ ኤፊንባኽ፡ ኣቶ ሃይለ ተስፋይ መልእኽቲ ዮሃና ኣቕሪቡ። ኣቶ ሃይለ ከም ትማሊ ሎሚ ምስጢር ዓወትና ኣብ ሓድነትናን ውዳቤናን ምጂኑ ብምዝካር፡ ጻዕርና ብምብራኽ መብጻዓ ዕለተ ናጽነትና ክንፍጽም ንተሳተፍቲ ጸደቡ። ንኹሎም ዕዉት ጽምብል ኪኸውን ዘበርከቱ ምስጋና ኣቕሪቡ።

ቀጺሉ ወኪል ህዝባውን ኮማውን ጉዳያት ኣቶ ካሕሳይ ተወልደ፡ ነቲ ኩሉ መስገደላት ሰጊሩ ሓርነት ብጻዕሩ ዝተጎናጸፈ ህዝቢ ኤርትራ ብሓፈሻ፡ ብፍላይ ከኣ ንተቐማጢ ወረዳ ኤፊንባኽ ዮሃና ድሕሪ ምባል። ህዝቢ ኤርትራ፡ ብናጽነት ጎይታ ዕድሉ ኪኸውን ዝመረጸ፡ ንምርጫ ክቡር ዋጋ ዚኸፈለ ክቡርን ሕቡን ህዝቢ’ዩ ድሕሪ ምባል፡ ኤርትራውያን ንዘካይድዎ ዘለዉ ሓያል ሃገራዊ መኸተ ብምምጻስ፡ ንቀጻሊ’ውን ዕቑር ዓቕምታት ብምውህሃድ፡ ውዳብን ኣበርክቶን ከዕዝዙ ጸደቡ።

ኣብ’ዚ ኣጋጣሚ፡ ክቡር ዎቕዱስ ኣቡነ ዲዮስቆርስ፡ 4 ይ ፓትሪያርክ ቤተክርስቲያን ተዋህዶ ኤርትራ፡ ኣብ ጀርመን ናይ ስራሕ ምብጻሕ ኣብ ምፍጻም ብምህላዎም፡ ናብዚ ጽምብል ተረኺቡም፡ መልእኽቲ ዮሃናን ቃለ ቡራኬን ኣቕሪቦም።

ድሕሪ’ዚ ዝሰዓበ መደብ ምቕራስ ምቕር ሕብስትን ምኽፋት ”ሻምፓኝ”ን ነይሩ። ወኪል ህዝባውን ኮማውን ጉዳያት፡ ወካሊት መንእሰያት፡ ኣብ መንበር ማሕበርን ዓባይቲ ዓድን ኣብ ዝተረኸብዎ ሕብስቲ ናጽነት ቆሪሶምን ንኸብሪ ዕለትና ከኣ ”ሻምፓኝ” ተተኩሰን።

ጽምብል፡ ብወናማት ድምጻውያን ተኸለ ክፍለማርያም ”ወዲ-ትኹል”፡ ሪምደት ኣለምን ተኸሊያ ነጻርኣብን ተሰንዩ ክሳብ ዚዘዘም፡ መደብ ጽምብል ብወዕወዕ መንፈስን ፍስሃን ሰዓት 24.00 ተዛዚሙ።

ኣወሃሃዲት ሽማግሌ ጽምብል ናጽነት 2013